

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ హనుమత్తాండవస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ హనుమత్తాండవస్తోత్రం ॥

వందే సిందూరవర్ణాభం లోహితాంబరభూషితం |
రక్తాంగరాగశోభాఢ్యం శోణపుచ్చం కపీశ్వరం ॥ 1 ॥

భజే సమీరనందనం సుభక్తచిత్తరంజనం
దినేశరూపభక్తకం సమస్తభక్తరక్షకం |
సుకంఠకార్యసాధకం విపక్షపక్షబాధకం
సముద్రపారగామినం నమామి సిద్ధకామినం ॥ 2 ॥

సుశంకితం సుకంఠభుక్తవాన్ హి యో హితం వచ -
స్త్వమాశు ధైర్యమాశ్రయాత్ర వో భయం కదాపి న |
ఇతి ప్లవంగనాథభూషితం నిశమ్య వానరా -
ధినాథ ఆప శం తదా స రామదూత ఆశ్రయః ॥ 3 ॥

సుదీర్ఘబాహులోచనేన పుచ్చగుచ్చశోభినా
భుజద్వయేన సోదరీం నిజాంసయుగ్మమాస్థితౌ |
కృతౌ హి కోసలాధిపౌ కపీశరాజసన్నిధౌ
విదేహజేశలక్ష్మణౌ స మే శివం కరోత్త్వరం ॥ 4 ॥

సుశబ్దశాస్త్రపారగం విలోక్య రామచంద్రమాః
కపీశనాథసేవకం సమస్తనీతిమార్గగం |
ప్రశంస్య లక్ష్మణం ప్రతి ప్రలంబబాహుభూషితః
కపీంద్రసఖ్యమాకరోత్ స్వకార్యసాధకః ప్రభుః ॥ 5 ॥

ప్రచండవేగధారిణం నగేంద్రగర్వహారిణం
 ఫణీశమాతృగర్వహృద్దశాస్యవాసనాశకృత్ |
 విభీషణేన సఖ్యకృద్విదేహజాతితాపహృత్
 సుకంఠకార్యసాధకం నమామి యాతుఘాతకం || 6 ||

నమామి పుష్పమౌలినం సువర్ణవర్ణధారిణం
 గదాయుధేన భూషితం కిరీటకుండలాన్వితం |
 సుపుచ్ఛగుచ్ఛతుచ్ఛలంకదాహకం సునాయకం
 విపక్షపక్షరాక్షసేంద్రసర్వవంశనాశకం || 7 ||

రఘూత్తమస్య సేవకం నమామి లక్ష్మణప్రియం
 దినేశవంశభూషణస్య ముద్రికాప్రదర్శకం |
 విదేహజాతిశోకతాపహారిణం ప్రహారిణం
 సుసూక్ష్మరూపధారిణం నమామి దీర్ఘరూపిణం || 8 ||

నభస్వదాత్మజేన భాస్వతా త్వయా కృతా మహా -
 సహాయతా యయా ద్వయోర్హితం హ్యభూత్స్వకృత్యతః |
 సుకంఠ ఆప తారకాం రఘూత్తమో విదేహజాం
 నిపాత్య వాలినం ప్రభుస్తతో దశాననం ఖలం || 9 ||

ఇమం స్థవం కుజేఽహ్ని యః పఠేత్సుచేతసా నరః
 కపీశనాథసేవకో భునక్తి సర్వసంపదః |
 ప్లవంగరాజసత్యపాకటాక్షభాజనస్సదా
 న శత్రుతో భయం భవేత్కదాపి తస్య నుస్త్విహ || 10 ||

|| శ్రీ హనుమతాండవస్తోత్రం సమాప్తం ||